

وفات سیدنا مروان رضی اللہ عنہ

گزشتہ قسط میں صفحہ نمبر 16 پر ہم نے شاہ محسین الدین ندوی کی کتاب تاریخ اسلام سے چدا قضاۓ سات نقش کیے تھے۔ جن میں انہوں نے سیدنا عبداللہ بن زبیر رضی اللہ عنہما کے متعلق ”موقع شناس نہ تھے“..... ”اپنی ناعاقبت اندریشی سے ایک بہترین موقع کھو دیا“..... ”انہوں نے ایک فاش غلطی کی، جیسے نازیبا جملہ تحریر کیے ہیں۔ جو کسی بھی صحابی کے متعلق تو ہیں کے زمرے میں آتے ہیں۔ تمام صحابہ کرام رضی اللہ عنہم کا احترام امت پر واجب ہے۔ ہم نے بوجمل دل کے ساتھ صرف حوالہ کے لیے انھیں نقل کیا۔ ذیل کے مضمون میں بھی ناقصین سیدنا مروان رضی اللہ عنہ کے بعض جملے بطور حوالہ نقل کیے ہیں۔

سیدنا مروان رضی اللہ عنہ نے ۲۵ھ ایک بھرپور زندگی گزاری انہوں نے گنایا معاشرہ سے الگ تھلک رہ کر پھاڑوں یا جنگلوں میں زندگی بسر نہیں کی اور نہ ہی ان کی خانگی، بھی، عوامی، عسکری، علمی اور عملی زندگی پر کوئی دیز پر دھپڑا ہوا ہے۔ وہ معموم ہر گز نہیں تھے اور نہ ہی کسی غیر مخصوص شخصیت کے بارے میں یہ دعویٰ کیا جاسکتا ہے کہ اس سے کبھی کوئی خطہ سر زدہ نہیں ہوئی۔

سیدنا مروان رضی اللہ عنہ کا شمار ”روایتیا“، صغار صحابہ میں ہوتا ہے جبکہ ”روایتیا“، کبارتا بعین میں سے ہیں وہ باقین نبی اکرم صلی اللہ علیہ وسلم کے ان ارشادات:

”خیر الناس قرنی ثم الذين يلونهم ثم الذين يلونهم“

[صحیح بخاری کتاب الرقاد باب ما يحدرون من زهرة الدنيا والتسافس فيها۔ رقم الحديث ۶۳۲۹]

[کتاب فضائل اصحاب النبیؐ باب فضائل اصحاب النبیؐ۔ رقم الحديث ۳۲۵۱]

[کتاب الشهادات باب لا يشهد على شهادة جور اذا اشهد۔ رقم الحديث ۲۶۵۲]

”خیر امتی قرنی ثم الذين يلونهم ثم الذين يلونهم“

[صحیح بخاری۔ کتاب فضائل اصحاب النبیؐ باب فضائل اصحاب النبیؐ۔ رقم الحديث ۳۲۵۰]

کے کامل مصدق تھے اور ان کی زندگی پر بہر حال ”خیر“ کا پہلو غالب تھا۔ دشمنان اسلام نے سیدنا مروان رضی اللہ عنہ بلکہ پورے خاندان بنو امیہ کے خلاف اس قدر زور شور سے پروپیگنڈہ کیا جس سے ہر دور کے کچھ ”علمائے حق“، بھی متاثر ہوئے بغیر نہ رہ سکے۔ ان کی عملی زندگی پر ”اعتراضات“ تو رہے ایک طرف، دشمن نے انھیں وفات کے وقت بھی نہ بخشنا۔

ایک بھر پورا اور مجاهد انہ زندگی گزارنے کے بعد بالآخر سیدنا مردان رضی اللہ عنہ پر بھی وہ وقت موعود آہی گیا جو ”کل نفس ذاتۃ الموت“ کے کلیے کے تحت ہر ذی روح پر آنا مقرر ہے اور جس سے کوئی انسان بلکہ کوئی ذی روح بھی مستثنی نہیں ہے۔

اس بات پر موئخین کا اتفاق ہے کہ سیدنا مردان رضی اللہ عنہ کی وفات رمضان ۲۵ھ میں ہوئی۔ امام ذہبی (م ۷۴۸ھ) نے ان کی وفات کے متعلق ”من أول رمضان سنة خمس و ستين“ کے الفاظ لکھے ہیں۔ یعنی ان کی وفات کیمی رمضان ۲۵ھ میں ہوئی۔ ملاحظہ ہو: ”سیر اعلام النبلاء الجذء الثالث“ [ص ۲۹] علام ابن حجر عسقلانی (م ۸۵۲ھ) لکھتے ہیں کہ:

”ومات فى رمضان سنة خمس و ستين و كانت ولايته تسعة أشهر“

[تہذیب التہذیب ص ۲۲۱۔ تخت مردان بن الحکم، الاصابہ الجزء الثالث ص ۳۷۸]

اور مردان رضی اللہ عنہ رمضان ۲۵ھ میں فوت ہوئے اور ان کی خلافت ۹ ماہ تک رہی۔ اردو دائرہ معارف

اسلامیہ کے مقالہ نگار لکھتے ہیں کہ:

”مصر اور شام کی اسر زنوف و حات نے اس طاقت و رامیر کا جسم مضمحل کر دیا جو اپنی کے خوف ناک زخموں ہی سے پوری طرح کبھی شفا یاب نہ ہوا تھا۔“

اس دراز قامت، چھریے، جھریوں بھرے، ضعیف العمر امیر کی قسمت میں بھی اس وباۓ عظیم کا شکار ہونا لکھا تھا جو مشرقی ممالک میں پھیل رہی تھی۔ ۶۲ھ میں یہ طاعون عراق سے ملک شام میں بھی پہنچ گیا اور آغاز ہی میں معاویہ نانی اس کا شکار ہوا جو مردان رضی اللہ عنہ کا ضعیف و نحیف پیش رو تھا۔

اسی طرح ولید بن عتبہ کو بھی جوان دونوں کارشترے دار تھا اور آخر میں اسی وباۓ مرض نے بانی سلسلہ مروانیہ، مردان بن الحکم رضی اللہ عنہما کو ۲۸۷ھ میں ہلاک کر دیا۔

[اردو دائرہ معارف اسلامیہ پنجاب یونیورسٹی لاہور۔ جلد ۲۰ ص ۳۷۸]

سیدنا مردان رضی اللہ عنہ کی خوش بختی کی انتہا ہے کہ انھیں رمضان المبارک جیسے مقدس مہینے میں اور ۲۳ سال کی عمر میں شہادت کی موت نصیب ہوئی۔

عاش سعید اور مات شہیدا

حضرت ابو ہریرہ رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا:

”مَا تَعْدُونَ الشَّهِيدَ فِي كُمْ قَالُوا يَارَسُولَ اللَّهِ: مَنْ قُتِلَ فِي سَبِيلِ اللَّهِ فَهُوَ شَهِيدٌ. قَالَ: إِنَّ الشَّهَدَ آءَ امْتِي إِذَا

لقليل. قالوا فمن هم يارسول الله؟

قال: من قتل في سبيل الله فهو شهيد ومن مات في سبيل الله فهو شهيد
ومن مات في الطاعون فهو شهيد والغريق شهيد.“

[صحیح مسلم. الجلد الثاني. ص ۱۳۲۔ کتاب الامارة۔ باب بیان الشهداء]

تم اپنے درمیان شہید کس کو شمار کرتے ہو؟ لوگوں نے عرض کیا کہ: یا رسول اللہ صلی اللہ علیہ وسلم جو شخص اللہ تعالیٰ کے راستے میں مارا جائے اس کو شہید سمجھتے ہیں۔ آپ صلی اللہ علیہ وسلم نے فرمایا: پھر تو میری امت کے شہید بہت کم ہوں گے۔ لوگوں نے عرض کیا: یا رسول اللہ پھر شہید کون کون لوگ ہیں؟ آپ صلی اللہ علیہ وسلم نے فرمایا: جو اللہ تعالیٰ کی راہ میں مارا گیا وہ شہید ہے اور جو اللہ تعالیٰ کی راہ میں مر گیا وہ بھی شہید ہے۔ اور طاعون میں اور پیٹ کی بیماری میں مرنے والا اور غرق ہونے والا شہید ہے۔

اسی طرح ایک حدیث میں یہ الفاظ آئے ہیں:

”الطاعون شهادة لكل مسلم“ [صحیح مسلم جلد ۲۔ ص ۱۳۲۔ کتاب الامارة باب بیان الشهداء]

طاعون میں مرنے والا یک مسلمان کے لیے شہادت ہے۔

امام مالک نے یہ حدیث ان الفاظ کے ساتھ روایت کی ہے:

”وما تعدون الشهادة؟ قالوا القتل في سبيل الله. فقال رسول الله صلی اللہ علیہ وسلم: الشهد آء سبعة سوی القتل في سبيل الله . المطعون شهيد والغرق شهيد وصاحب ذات الجنب شهيد والمبطون شهيد والحرق شهيد والذى يموت تحت الهدم شهيد والمرأة تموت بجمع شهيد“

[المؤطا للامام مالک۔ کتاب البخاری باب انحصار عن الباکار ص ۲۶۲]

تم شہادت کس کو شمار کرتے ہو؟ لوگوں نے عرض کیا کہ: ہم اللہ تعالیٰ کے راستے میں قتل کیے جانے والے کو شہید کہتے ہیں۔ آپ صلی اللہ علیہ وسلم نے ارشاد فرمایا: بلکہ شہداء قتل فی سبیل اللہ کے علاوہ سات قسم پر ہیں۔

۱: طاعون میں مرنے والا شہید ہے۔ ۲: پانی میں ڈوبنے والا شہید ہے۔ ۳: پسلی کے درد میں مرنے والا شہید ہے۔ ۴: ہیضہ یا اسہال میں مرنے والا شہید ہے۔ ۵: آگ میں جلنے والا شہید ہے۔ ۶: کسی دیوار وغیرہ کے نیچے دب کر مرنے والا شہید ہے۔ ۷: جو عورت زچگی کے دوران مرجاتی ہے وہ بھی شہید ہے۔

نبی اکرم صلی اللہ علیہ وسلم کے منقولہ ارشادات کے مطابق سیدنا مروان رضی اللہ عنہ کو شہادت کی موت نصیب ہوئی کیونکہ وہ طاعون کی بیماری میں متلا ہونے کی وجہ سے فوت ہوئے تھے۔

سیدنا مروان رضی اللہ عنہ کی وفات پر اب ایک دوسرے زاویہ سے زگاہ ڈالی جاتی ہے۔ سیدنا مروان رضی اللہ عنہ

ماہنامہ ”نیقب ختم نبوت“ ملتان

دین و انش

کی وفات کے وقت ان کی عمر کا تعین ان کے سن ولادت سے ہی ممکن ہے۔ اس سلسلہ میں اکثر مؤرخین کے نزدیک سیدنا مروان رضی اللہ عنہ بھرت کے دو سال بعد پیدا ہوئے۔ علامہ ابن حجر عسقلانی نے بھی ”الاصابہ“ اور ”تهذیب التهذیب“ میں اسی قول (یعنی ولد بعد الهجرۃ بستین) کو ترجیح دی ہے۔

جب سیدنا مروان رضی اللہ عنہ با تقاضاً مؤرخین ۲۵ھ میں فوت ہوئے اور بھرت کے دو سال بعد پیدا ہوئے تو اس کا نتیجہ یہی لکھتا ہے کہ ان کی عمر وفات کے وقت ۲۳ برس تھی۔

شیعہ محمد بن مفتی جعفر حسین مترجم و مُحتشی ”نهج البلاغة“ نے بھی یہی قول اختیار کیا ہے کہ لیکن ابھی ۹ مہینے ۱۸ دن ہی حکومت کرتے ہوئے گزرے تھے کہ ۳ رمضان ۲۵ھ میں برس کی عمر میں قضا نے اس طرح آگھیرا.....

مولانا شاہ معین الدین احمد ندوی لکھتے ہیں کہ:

”انتقال کے وقت مروان رضی اللہ عنہ کی عمر ۲۳ سال کی تھی اور مدت خلافت کل ۹ مہینے۔“ [تاریخ اسلام اولین ص ۳۹۹]
مولانا اکبر شاہ خان نجیب آبادی نے عمر تو ۲۳ سال بتائی لیکن مدت خلافت ساڑھے نو مہینے تکھی۔ ملاحظہ ہو: [تاریخ اسلام حصہ دوم ص ۸۸] مطبوع نسخہ اکیڈمی کراچی]

اس طرح سیدنا مروان رضی اللہ عنہ کو صرف وفات کے سلسلہ میں تین سعادتیں حاصل ہو گئی ہیں۔

اب رمضان المبارک کے مقدس مہینے میں موت۔ ۲: طاعون کی بیماری میں شہادت کی موت۔ ۳: اور ۲۳ سال کی عمر میں موت جس سے انھیں نبی اکرم صلی اللہ علیہ وسلم، حضرت ابوکبر رضی اللہ عنہ اور حضرت عمر رضی اللہ عنہ کا طبعی اتباع نصیب ہو گیا۔

صحابہ کرام رضی اللہ عنہم اور سلف صالحین موت میں نبی اکرم صلی اللہ علیہ وسلم کے طبعی اتباع کی خواہش و آرزو کرتے رہے چنانچہ جب سیدنا معاویہ رضی اللہ عنہ ۲۳ سال کی عمر میں داخل ہوئے تو ان کے دل میں ایک شدید خواہش پیدا ہوئی جسے امام ترمذی نے یوں نقل کیا ہے کہ:

سیدنا معاویہ رضی اللہ عنہ نے ایک دفعہ خطبہ میں فرمایا کہ:

”مات رسول اللہ صلی اللہ علیہ وسلم وہ ابن ثلث و سنتین و ابوبکر و عمر و اباابن

”ثلاث و سنتين“

ترجمہ: نبی اکرم صلی اللہ علیہ وسلم کی وفات ۲۳ سال کی عمر میں واقع ہوئی اور حضرت ابوکبر رضی اللہ عنہ اور حضرت عمر رضی اللہ عنہ کی وفات بھی اسی عمر میں ہوئی اور میری عمر بھی اس وقت ۲۳ سال ہے۔

شیخ الحدیث مولانا زکریا صاحب اس روایت کی تشریح کرتے ہوئے لکھتے ہیں کہ:

”لیعنی کیا بعید ہے کہ مجھے بھی یہ طبعی اتباع نصیب ہو جائے۔ محدثین نے لکھا ہے کہ حضرت معاویہ رضی اللہ عنہ کی یہ تمنا پوری نہ ہوئی۔ اس لیے کہ ان کا وصال تقریباً ۸۰ سال کی عمر میں ہوا۔ حضرت عثمان رضی اللہ عنہ کا ذکر اس حدیث میں نہیں کیا حالانکہ ان سے بہت خصوصیت تھی اس کی وجہ ظاہر ہے کہ حضرت عثمان رضی اللہ عنہ کا انتقال ۸۰ سال سے زیادہ عمر میں ہوا۔

امام ترمذی کی غرض اس روایت کے ذکر کرنے سے پہلی روایت کی تائید اور تقویت ہے کہ حضور اکرم صلی اللہ علیہ وسلم کا وصال ۶۳ سال کی عمر میں ہوا اور اس بارے میں طبعی اتباع حضرات شیخین رضی اللہ عنہم کو بھی نصیب ہوا،“

[شامل ترمذی مع اردو شرح خصائص نبوی صلی اللہ علیہ وسلم ص ۳۱۲]

اکثر موئرخین اور ارباب سیر کے قول کے مطابق سیدنا مروان رضی اللہ عنہ کی سن ولادت دو سال بعد ازاں بھرت اختیار کرنے سے وفات کے وقت ۲۵ھ میں ان کی عمر ۶۳ برس بنتی ہے تو اس صورت میں سیدنا مروان رضی اللہ عنہ کو وفات میں بھی نبی اکرم صلی اللہ علیہ وسلم کا طبعی اتباع نصیب ہو جاتا ہے۔

اس تفصیل سے یہ واضح ہو گیا ہے کہ سیدنا مروان رضی اللہ عنہ کو وفات کے سلسلے میں بھی تین سعادتیں (رمضان المبارک جیسے مقدس مینیے میں موت، نبی اکرمؐ، حضرت ابو بکرؓ حضرت عمرؐ کے طبعی اتباع کے علاوہ مرض طاعون میں شہادت) حاصل ہو گئیں لیکن ناقدین سیدنا مروان رضی اللہ عنہ کی سعادتیں کیونکر برداشت کر سکتے تھے اس لیے انہوں نے ایک دوسری داستان وضع کر کے ان کے واقع موت کو بھی ہدف تقيید بناؤالا۔

چنانچہ حافظ ابن عبد البر (م ۴۶۳ھ) لکھتے ہیں کہ:

”وهو معدود في من قتله النساء“ [الاستیغاب الجزء الثالث ص ۳۲۸]

سیدنا مروان رضی اللہ عنہ کا شماران لوگوں میں ہوتا ہے جنہیں عورتوں نے قتل کیا ہے۔ امام ذہبی (م ۷۸۸ھ) نے اس واقع کو ”مات خنقا“ سے تعبیر کیا ہے۔ لیعنی ان کی موت گلا گھوٹنے یا مگھنے سے واقع ہوئی۔ ملاحظہ ہو:

[سیر اعلام النبلاء الجزء الثالث ص ۳۷۸]

مولانا شاہ معین الدین احمدندوی لکھتے ہیں کہ:

”عام خیال یہ ہے کہ اس کی بیوی ام خالد نے اسے مارڈا۔ اس کی وجہ یہ بیان کی جاتی ہے کہ مروان کو سیاسی حالات کی بناء پر مجبور ہو کر خالد بن نیز یا کو ولی عہد مانا پڑا تھا لیکن اس کی ولی عہدی اس کی نگاہ میں برآ بکھرتی تھی۔

چنانچہ خالد کی تزلیل کے لیے اس کی بیوہ ماں سے شادی کر لی اور ایک موقع پر اس (لیعنی مروانؓ) نے علانية خالد اور اس کی ماں دونوں کے لیے نازیبا کلمات استعمال کیے۔ خالد نے اپنی ماں سے اس کی شکایت کی پھر اس نے زبر

ماہنامہ ”نیقب ختم نبوت“ ملتان

دین و داش

[تاریخ اسلام اولین ص ۳۹۹]

دے کر یا گلا گھونٹ کر مار ڈالا۔“

مولانا اکبر شاہ خان نجیب آبادی اس واقعہ میں مزید رگ بھرتے ہوئے لکھتے ہیں کہ:

”اس (یعنی اپنے بیٹوں عبد الملک اور عبد العزیز کو یہ بعد دیگرے ولی عہد بنانے) کے بعد مروان (رضی اللہ عنہ) نے خالد بن یزید کے اثر و قبولیت کو نقصان پہنچانے کی کوششیں جاری رکھیں اور اس کی تندیل و تخفیف کے درپر رہا پھر اس پر صبر نہ کر کے اس کے قتل کی تدبیریں کرنے لگا۔ خالد نے اپنی ماں یعنی مروان رضی اللہ عنہ کی بیوی سے شکایت کی کہ مروان رضی اللہ عنہ میرے قتل پر آمادہ ہے۔

ام خالد نے کہا: تم بالکل خاموش رہو۔ میں مروان (یعنی اپنے خاوند) سے پہلے ہی انتقام لے لوں گی۔ چنانچہ اس نے اپنی چار پانچ باندیوں کو آمادہ کیا۔ رات کو مروان محل سرائے میں آ کر لیٹ گیا۔ ام خالد کے حکم کے موافق عورتوں نے مروان کے منہ میں کپڑا ٹھوٹس کر کر آواز بھی نہ نکال سکے اور قابو کر کے گلا گھونٹ کر مار ڈالا۔ یہ واقعہ ۲۵ رمضان المبارک ۶۵ھ کو موقع پذیر ہوا۔“ [تاریخ اسلام حصہ دوم ص ۸۸ / مطبوعہ نفس اکیڈمی کراچی]

مفتشی زین العابدین سجاد میر بھی لکھتے ہیں کہ:

”مروان لطفِ حکومت سے لطف اندوڑ ہونے کے لیے زیادہ عرصہ تک زندہ نہ رہا۔ رمضان المبارک ۶۵ھ ہجری میں یک اس کا انتقال ہو گیا۔ انتقال سے پہلے اس نے خالد بن یزید اور عمرو بن سعید کو ولی عہدی سے خارج کر کے اپنے دونوں بیٹوں عبد الملک اور عبد العزیز کو یہ بعد دیگرے ولی عہد قرار دے دیا تھا اور لوگوں کی نظروں سے گرانے کے لیے اس نے خالد کی ماں سے نکاح بھی کر لیا تھا۔

بیان کیا گیا ہے کہ خالد بن یزید کو ولی عہدی سے خارج کرنے کے بعد ایک دن بھرے دربار میں مروان نے اس کی توہین کی تھی۔ خالد نے اس کا ذکر اپنی ماں سے کیا۔ ماں نے مروان کو سوتے ہوئے گلا گھونٹ کر مار دیا۔“

[تاریخ ملت، جلد: اول، ص: ۳۸۳۔ مطبوعہ دارالافتخار کراچی]

شیعہ مجتہد مفتی جعفر حسین شارح ”نهج البلاغہ“ لکھتے ہیں کہ:

”لیکن ابھی نو مہینے اٹھا رہ دن ہی حکومت کرتے ہوئے گزرے تھے کہ ۳ رمضان ۶۵ھ میں ۲۳ برس کی عمر میں قضاۓ اس طرح آگھیرا کہ اس کی بیوی اس کے منہ پر تکیر کر بیٹھ گئی اور اس وقت تک الگ نہ ہوئی جب تک اس نے دم نہ توڑ دیا۔“ [نهج البلاغہ ص ۲۳۲۔ مطبوعہ امامیہ پبلی کیشنر لالہور]

ممتاز عالم دین مولانا سیدنا احمد رضا بجزوری فاضل دیوبندی اس قتل کی ایک عجیب توجیہ پیش کرتے ہوئے لکھتے

ہیں کہ:

جون 2015ء

”۲۴ھ میں مروان کو بھی ۹ ماہ کے لیے حکومت مل گئی تھی اور اس کی موت اس کی بیوی کے ذریعے ہوئی تھی جس نے اس کو ایک بے ہودہ حرکت کی وجہ سے سونے کی حالت میں گلا دبا کر قتل کر دیا تھا اور اس کا بیٹا بدله بھی نہ لے سکا اس بدنامی سے ڈر کر کر لوگ کہیں گے کہ مروان ایسا بڑا اداشاہ ایک عورت کے ہاتھوں مارا گیا۔“

[انوار الباری اردو شرح صحیح البخاری جلد ۷ ص ۱۹۳ مطبوعہ ادارہ تالیفات اشرفیہ ملتان]

سیدنا مروان رضی اللہ عنہ کے وفات کے متعلق بعض علمائے اہل سنت اور اہل تشیع کا موقف تقریباً یکساں ہے۔

کیا اس طرح کی ”تفقیق و تفہیش“ اور ”قیل و یقال“ کے صیغوں سے بیان کردہ گواہی کی بناء پر کسی کی طرف قتل جیسے فعل کی نسبت کی جاسکتی ہے؟ پھر بھلا اس میں متنتوں کا کیا قصور ہے؟

بہر حال اس کہانی کے اعتبار سے بھی سیدنا مروان رضی اللہ عنہ کی موت پر ”شہادت“ کا اطلاق صحیح ہو جاتا ہے۔

سب سے زیادہ حیرت تو عالمی تبلیغی جماعت کے ہر دل عزیز اور مقبول بین الاقوامی رہنمای مولانا طارق جیل پر ہوتی ہے کہ جب سے کرکٹ کے چند ”شارز“ نے جماعت میں شمولیت اختیار کی تو موصوف نے بھی بخوبی کی عداوت میں ”آفریدی“، ”ٹائل میں“ فرنٹ فٹ، ”پر کھلینا شروع کر دیا چنانچہ موصوف رمضان المبارک ۱۴۳۵ھ کے آخری عشرے میں کروڑوں مسلمانوں سے مخاطب ہوتے ہوئے سیدنا مروان رضی اللہ عنہ کی وفات کے متعلق رطب و یابس اور سبائی روایات کی بناء پر پاکستان ٹیلی و ڈیشن سے براہ راست ان کی توہین کا ارتکاب کر بیٹھے۔ حالانکہ ان کا جس جماعت کے ساتھ طویل عرصہ سے تعلق چلا آرہا ہے اس کے نصاب میں باقاعدہ طور پر ”اکرام مسلم“، ”کانبہرشمال“ ہے صدافوس کے مولانا طارق جیل صاحب حن کے ہاں سبائیوں، مخدوں، کھلاڑیوں، گلوکاروں اور فلمی اداکاروں کے لیے بھی بے حد احترام و اکرام کا جذبہ پایا جاتا ہے مگر انہوں نے ”خیر القرون“ کی ایک ممتاز دینی و سیاسی شخصیت، صحابی رسول صلی اللہ علیہ وسلم سیدنا مروان رضی اللہ عنہ کو کروڑوں سماں ناظرین کے سامنے وفات کے وقت بھی نہ بخشنا اور اصل واقعہ کو منسخ کرنے کی پوری کوشش کی اور کہا کہ مرنے کے بعد اس کی شکل تبدیل ہو گئی تھی اور قبلہ سے ہٹ گئی تھی۔ ان اللہ و ان الیہ راجعون۔

ان کے علاوہ موصوف سیدنا معاویہ رضی اللہ عنہ پر بھی گاہ بگاہ ”نواز شات“ کرتے رہتے ہیں۔ بہر حال سیدنا مروان رضی اللہ عنہ کی وفات سے متعلق ”قیل و یقال“ کے الفاظ سے جو من گھڑت قصہ موئخین اور بعض علمائے اہل سنت نقل کیا ہے وہ ازاں تا آخر ”تناقضات“ سے پڑھے۔ اس قصہ پر سطحی نظر ڈالنے سے بھی یہ حقیقت آشکارا ہو جاتی ہے کہ بوڑھی سبائی عورتوں نے چھوٹے بچوں کو سونے سے پہلے قصے اور کہانیاں سنانے کی عادت کے تحت اس کو گھڑا ہے جسے ”مروان رضی اللہ عنہ دشمنی“ میں مخصوص علماء و موئخین نے بیان کرنا اور نقل کرنا شروع کر دیا جو بالکل لغو، بے بنیاد اور خلاف حقیقت ہے۔

سیدنا مروان رضی اللہ عنہ کی موت طبعی تھی یا طاعون کے سبب ہوئی، یہوی منہ پر تکیر کر کر سانس نکلنے تک بیٹھی رہی یا منہ میں کچڑا ٹھوں کر چار پانچ باندیوں کے بوجھ سے یہ مقصد حاصل کیا گیا، ان کا گلگھونٹا گیا ایاز ہر دے کر انھیں مارا گیا۔ کیا اس قتل کا سبب خالد بن یزید کو بھرے دربار میں گالی دینا تھا؟ کیا خالد کی ماں سے خالد کی تذلیل کے لیے نکاح کیا گیا تھا؟ کیا تذلیل کا بدلہ لینے کے لیے کوئی شریف خاتون اپنے خادم کا چراغی حیات گل کر سکتی ہے؟ کیا مستقبل میں عبد الملک یا عبدالعزیز کو ولی عہدی کے مسئلے میں خالد سے کوئی خطرہ تھا جسے سیدنا مروان رضی اللہ عنہ قتل کرا کے اپنے بیٹوں کا راستہ صاف کرنا چاہتے تھے؟

روایات کا یہ ”متاقض“، اس بات کی واضح دلیل ہے کہ اصل حقیقت کسی کو معلوم نہیں اور جن روایات میں یہ باور کرانے کی کوشش کی گئی ہے کہ یہوی نے خود یا بعض لوٹدیوں کے ذریعے سے قتل کرایا تھا۔ یہ روایات سند اور متناً، روایات اور ایجاد یا اور پر مار دینے کے قابل ہیں۔ یہ یہوی (ام خالد بنت ہاشم بن عتبہ بن ربیعہ بن عبد شمس بن عبد مناف) قریش کے ایک معزز خاندان کی ایک معزز خاتون تھی جبکہ شوہر بھی اس کا قریبی رشتہ دار ایک صحابی، ایک مدبر سیاست دان، عالم و فاضل اور خلیفہ وقت بھی تھا۔

پھر یہ یہوی کوئی عام خاتون بھی نہ تھی بلکہ خلیفہ وقت کی یہوی اور اس کے پیش رو خلیفہ معاویہ ثانی کی ماں تھی جو با تقاضہ مورخین در عہد شباب ہی متغیر پارسا تھا۔ ایسا گھٹیا کام شریف زادیوں کو زیب نہیں دیتا۔

یہ بات بھی غور ہے کہ اگر بالفرض ام خالد نے ایسا گھٹیا کام کرہی دیا تھا تو پھر خلیفہ وقت جیسی ہائی پروفائل شخصیت کے قتل ہو جانے کے بعد خاندان میں اس کے اثرات کیوں روفناہ ہوئے؟ سخت تعجب ہے کہ اس اہم واقعہ کے روپنا ہو جانے کے بعد بھی خاندان میں کوئی اختلاف پیدا ہوا اور نہ ہی کسی کونے سے قصاص کے مطالبے کی کوئی آواز اٹھی۔ پھر اس تعجب میں مزید اضافہ اس وقت ہوتا ہے جب مقتول خلیفہ کے بعد بلا اختلاف اور بلا شرکت غیرے زمام خلافت بھی اس کے صلبی بیٹے عبد الملک کے ہاتھ میں آگئی تھی، مگر اس کے باوجود اس نے کوئی ”قصاص“ نہیں لیا جبکہ اس کے ہاتھ پر حضرت عبد اللہ بن عمر رضی اللہ عنہما اور حضرت عبد اللہ بن عباس رضی اللہ عنہما جیسے جلیل القدر صحابے نے بھی بیعت کر لی تھی۔ اس قصہ کے جھوٹا اور باطل ہونے کی ایک دلیل یہ بھی ہے کہ جس خالد بن یزید کی ”بے عزتی“ کا بدلہ لینے کے لیے سیدنا مروان رضی اللہ عنہ کو قتل کیا گیا تھا اس کا مقام و مرتبہ اور عزت و احترام خلیفہ عبد الملک بن مروان رضی اللہ عنہ کے ہاں برقرار رہا۔ پھر اگر اس کہانی میں ذرہ برابر بھی صداقت ہوتی تو بات صرف قتل مروان رضی اللہ عنہ پر ہی ختم نہ ہو جاتی بلکہ جس مقصد کو بروئے کار لانے کے لیے یہ اقدام اٹھایا گیا تھا اسے بھی ضرور پایہ تکمیل تک پہنچایا جاتا اور عبد الملک کے بجائے خالد بن یزید تاج دار خلافت ہوتا۔ علاوہ از اسی سیدنا عبد اللہ بن زیر رضی اللہ عنہما بھی اس ”ایشو“ کو خلافت مشق کے خلاف بطور ہتھیار استعمال کرتے۔